

ಆನಿ ಅಶೆಂ... 'ದೇವಾನ್ ಜೊಡಿಲಾಂ ತೆಂ ಮನಿಸ್ ಜಿಯೆಲ್ಯಾಂವ್ ತರ್, ಅಸಲ್ಯಾ ಜೊಡ್ಯಾಂಚ್ಯಾ ಆತ್ಮಿಕ್ ಮೊಡಿನಾ ಜಾಂವ್' ತೆಂ ಯೋಗ್ಯ್ ಥರಾನ್ ಸುಖ್ ತಶೆಂ ಲೌಕಿಕ್ ಭಲಾಯ್ಕೆ ಜೀವನಾಕ್ ದೇವ್ ಆಪ್ಲಿಂ ಸಂತೊಸಾನ್ ಸಾಂಬಾಳ್ತಾ ಅಸಲಿ ಲಗ್ನಾ ಜಿಣಿ ಜಿಣ್ಣೆಚ್ಯಾ ಧಾರಾಳ್ ಆಶೀರ್ವಾದಾಂ ದೀವ್ನ್ ಸಹಕರ್ಸುನ್ ನಿಮಾಣೆ ಪರ್ಯಾಂತ್ ದೇವಾಚ್ಯಾ ಖುಶೆ ಪರ್ಮಾಣೆ ವ್ಹರ್ತಲೊ ಖಂಡಿತ್. |S|

ಬೈಬಲಾಂತ್ಲಿಂ ಅಚರ್ಯಾಂ

2. ನವೊ ಸೊಲ್ಗೊ - ಜೆಜುಚಿಂ ಅಚರ್ಯಾಂ 6.35-44; 8.1-10; ಮಾತೆವ್ 14.15-21; 15.32-39; ಲೂಕ್ 9.12-17 ಆನಿ ಜುವಾಂವ್ 6.3-15).

ಸಮ್ಜಣಿ ನವ್ಯಾ ಸೊಲ್ಗಾಂತ್ ಮುಂದರ್ಸಿಲ್ಯಾ. ಜೆಜುಚಿಂ ಅಚರ್ಯಾಂ ಬೈಬಲಾಂತ್ ಉಗ್ಡಾಪಿಂ ಕೆಲ್ಲ್ಯಾ ದೇವಾಚ್ಯಾ ಕಾಮಾಕ್ ಸರಿ ಜಾವ್ನ್ ಸಮ್ಜಣಿ ಘೆಂವ್ಪಿ ಗರ್ಜೆ. ನವ್ಯಾ ಸೊಲ್ಗಾಂಚ್ಯಾ ಸುವಾರ್ತೆಗಾರಾಂ ಥಂಯ್ ತಸಲಿಚ್ ಸಮ್ಜಣಿ, ತಸಲೆಂಚ್ ಚಿಂತಪ್ ಆಸ್ಲೆಂ. ಜೆಜುನ್ ಕೆಲ್ಲೆಂ ಬಚಾವೆಚೆಂ ಕಾಮ್ ದೇವಾಚ್ಯಾ ಕಾಮಾಕ್ ಸರಿ ಕರ್ಯೆತ್. ತಾಂತುಂ ಸಬ್ನ್ ಆನಿ ಕರ್ನಿ (Word and Deed) ಸಾಂಗಾತಾ ವೆತಾತ್. ದೇವ್ ಆಪ್ಣಾಕ್‌ಚ್ ಆಪ್ಣ್ಯಾ ಉತ್ರಾಂನಿ ಆನಿ ಕರ್ನಾಂನಿ ಉಗ್ಡಾಪೊ ಕರ್ತಾ ಮ್ಹಣ್ತಾ ವಾತಿಕ್ ದುಸ್ರಿ ಮಹಾ ಸಭಾ. ಜೆಜು ದೇವಾಚೆಂ ರಾಜ್ಯ್ ಹ್ಯಾ ಸಂಸಾರಾಂತ್ ಸ್ಥಾಪಿತ್ ಕರುಂಕ್ ಆಯಿಲ್ಲೊ. ದೇವಾಚ್ಯಾ ರಾಜ್ಯಾ ವಿಶ್ವಾಂತ್ ತೊ ಉಲಯ್ಲೊ ಮಾತ್ರ ನ್ಹಯ್, ತೆಂ ಆಯ್ಲಾಂ ಮ್ಹಣ್ ಕರ್ನಾಂನಿ ದಾಕಯ್ಲೆಂ. ಪ್ರಸಂಗ್ ದೀವ್ನ್ ದೊಂಗ್ರಾರ್ ಥಾವ್ನ್ ಸಕಯ್ಲೆ ದೆಂಪೊನ್ ಆಯಿಲ್ಲೊ. ಜೆಜು ಆಪ್ಲೆಂ ಪಯ್ಲೆಂ ಅಚರ್ಯೆಂ ಕರ್ನಾಂನಿ ಕರ್ನ್ ದಾಕಯ್ತಾ. ಅಚರ್ಯಾಂ ಸುವಾರ್ತೆಂಚೊ ಅವಿಭಾಜ್ಯ ಭಾಗ್ ಪುಣ್ ತಿಂ ಜೆಜುನ್ ಎಕಾಚ್ ಜಾಗ್ಯಾರ್ ವ ಎಕಾಚ್ ಕ್ರಮಾಪ್ರಕಾರ್ ಕರುಂಕ್ ನಾಂತ್. ಥೊಡಿಂ ಅಚರ್ಯಾಂ ಚಾರ್ಯಾ ಸುವಾರ್ತೆಂನಿ ವಾಚುಂಕ್ ಮೆಳ್ತಾತ್. ದಾಖ್ಲಾಕ್: ಉಂಡ್ಯಾಚೆಂ ಅಜಾಪ್ (ಮಾರ್ಕ್



- ಅಂಕಣ್
ಫ್ರಾದ್ ಲುಬಿ ಸೊಜ್
ಕಪುಜಿನ್
- ತೀನ್ ಸುವಾರ್ತೆನಿ ಆಸ್ಲಿಂ ಅಚರ್ಯಾಂ (12) - ಹಾಕಾ ತಿದೊಡೊ ಸಂಪ್ರದಾಯ್ ಮ್ಹಣ್ತಾತ್. ತಿಂ ಹೆ ಪರಿಂ ಆಸಾತ್:
01. ಜೆಜು ಸಿಮಾಂವ್ಚ್ಯಾ ಸಾಸುಮಾಂಯ್ ಗೂಣ್ ಕರ್ತಾ: ಮಾರ್ಕ್ 1.29-30; ಮಾತೆವ್ 8.14-15; ಲೂಕ್ 4.38-39.
 02. ಜೆಜು ಕೊಡ್ಯಾರಾಕ್ ನಿತಳ್ ಕರ್ತಾ: ಮಾರ್ಕ್ 1.40-45; ಮಾತೆವ್ 8.1-14; ಲೂಕ್ 5.12-16.
 03. ಜೆಜು ಆರಿಗಾರಾಕ್ ಗೂಣ್ ಕರ್ತಾ: ಮಾರ್ಕ್ 2.1-12; ಮಾತೆವ್ 9.1-8; ಲೂಕ್ 5.17-26.
 04. ಅಂಕುಡ್ಲಲ್ಯಾ ಹಾತಾಚ್ಯಾ ಮನ್ಯಾಕ್ ಜೆಜು ಗೂಣ್ ಕರ್ತಾ: ಮಾರ್ಕ್ 3.1-6; ಮಾತೆವ್ 12.9-14; ಲೂಕ್ 6.6-11.
 05. ಜೆಜು ವಾದಾಳ್ ಥಂಡ್ ಕರ್ತಾ: ಮಾರ್ಕ್ 4.35-41; ಮಾತೆವ್ 8.23-27; ಲೂಕ್ 8.22-25.
 06. ಜೆಜು ದೆಂವ್ಚಾರ್ ಲಾಗ್‌ಲ್ಲ್ಯಾ ಮನ್ಯಾಕ್

ವಿಸ್ತರಿಸ್

ಕೆದಾಳಾಯೀ
ಸ್ವಂತ
ನಿರ್ಧಾರ್
ಘೆವ್ನ್
ತುಜೆಂ
ಜಿವಿತ್
ಸಂತೊಸ್
ಭರಿತ್ ಕರ್.

ಸೆವಕ್ ಮೆಣೆಜ್ ಸರ್ವಿಸ್

ಹಾಸೊನ್ ಜಿಂಪಿ

ಮೆಸ್ತ್ರಿ: ದರ್ಯಾಂತ್ ಲಿಂಬ್ಯಾಚೆಂ ರುಡ್ ಆಸ್ಲಾರ್ ಲಿಂಬೊ ಕಸೊ ಹಾಡ್ತಾಯ್? ಜಾಕು: ಸುಕ್ಲ್ಯಾಬರಿಂ ಉಬೊನ್ ವೆಚೊನ್ ಹಾಡ್ತಾಂ.

ಮೆಸ್ತ್ರಿ: ಮನಿಸ್ ಸುಕ್ಲೆ ಜಾಂವ್ಕ್ ಕಶೆಂ ಸಾಧ್ಯ್? ಜಾಕು: ತರ್ ದರ್ಯಾಂತ್ ಲಿಂಬ್ಯಾ ರುಡ್ ಕೊಣ್ ತುಂ ಲಾಯ್ತಾಯ್‌ಗಿ?

ಸೆವಕ್ ಹಾಸೊ

ಪಾದ್ರೆ ಪಿಯೊಜ್ಯಾ ನಾಂವಾನ್
ಮಾರ್ಗೊ, ಮೀಸ್ ಆನಿ ನೊವೆನ್
ಹರೈಕಾ ಬುದ್ಧಾರಾ ನಾಂಜೆರ್ 5 ಥಾವ್ನ್ 6 ಪರ್ಯಾಂತ್ ಕಾರೆಜ್ಯಾತಿಕ್
ಮಾರ್ಗೊ 6 ಥಾವ್ನ್ 7 ಪರ್ಯಾಂತ್ ಮೀಸ್ ಆನಿ ನೊವೆನ್

ಸಂಪರ್ಕ್ ವಿಳಾಸ್:
**St. Anne's Friary, Jail Road
Mangalore - 575 003
Ph.: 2496733, Cell: 9448025724**

ವಿಗ್ಡೆಮ್ಹಣ್

ಜಿಣಿಯೆಂತ್
ಯಶಸ್ವಿ
ಜೊಡಿಜಾಯ್
ಜಾಲ್ಯಾರ್
ತುವೆಂ ಫುಡ್
ಕೆಲ್ಲೆ ಸಮಸ್ಯೆ
ವಿಸರ್,
ಪೂಣ್ ತ್ಯಾ
ಸಮಸ್ಯಾಂ
ಧಾವ್ನ್ ತುವೆಂ
ಶಿಕಲ್ಲ್ಯೆಂ
ಲಿಸಾಂವ್
ವಿಸ್ತಾನಾಕಾ.

ಸೆವಕ್ ಮೆಸೆಜ್ ಸರ್ವಿಸ್

ಹಾಸೊನ್ ಜಿಯೆ

ಜಾಕು ಮೊಬೈಲ್
ಕಂಪೆನಿಕ್
ಕಾಮಾಚ್ಯಾ
ಸಂದರ್ಶನಾಕ್
ಗೆಲ್ಲೆವೆಳೆಂ ಪಯ್ಣ್ಯಾ
ಸವಲಾಕ್‌ಚೆ ಪಾಟಿಂ
ಧಾಡ್ಲೆಂ, ತೆಂ
ಸವಾಲ್ ಹೆಂ:
ಸಂದರ್ಶಕ್:
ಭೋವ್ ಉತ್ತಿಮ್
ನೆಟ್‌ವರ್ಕ್
ಖಿಯ್ಚೆ?
ಜಾಕು:
ಕಾರ್ಪುನ್
ನೆಟ್‌ವರ್ಕ್.

ಸೆವಕ್ ಹಾಸೊ



ಆಗೋಸ್ಟ್ 2010

ಬರೊ ಕರ್ತಾ: ಮಾರ್ಕ್ 5.1-20; ಮಾತೆವ್ 8.28-34; ಲೂಕ್ 8.26-39.

07. ಜೆಜು ಜಾಯಿರಾಚ್ಯೆ ಧುವೆಕ್ ಜೀವ್ ಕರ್ತಾ: ಮಾರ್ಕ್ 5.21-24,35-43; ಮಾತೆವ್ 9.18-19, 23-26; ಲೂಕ್ 8.40-42,49-56.

08. ಜೆಜು ರಗ್ತಾಸ್ರಾವಾಚ್ಯೆ ಸ್ತ್ರೀಯೆಕ್ ಗೂಣ್ ಕರ್ತಾ: ಮಾರ್ಕ್ 5.25-34; ಮಾತೆವ್ 9.20-22; ಲೂಕ್ 8.43-48.

09. ಜೆಜು ಉದ್ಯಾಚೆರ್ ಚಲ್ತಾ, ಮಾರ್ಕ್ 6.45-52; ಮಾತೆವ್ 14.22-33; ಜುವಾಂವ್ 6.15-21.

10. ದೆಂವ್ಚಾರ್ ಲಾಗ್‌ಲ್ಲ್ಯಾ ಏಕ್ ಭುರ್ಗ್ಯಾಕ್ ಜೆಜು ಬರೊ ಕರ್ತಾ: ಮಾರ್ಕ್ 9.14-29; ಮಾತೆವ್ 17.14-21; ಲೂಕ್ 9.37-43.

11. ಜೆಜು ಕುರ್ಡ್ಯಾ ಬಾರ್ತಿಮೆವಾಕ್ ದೀಷ್ಟ್ ದಿತಾ: ಮಾರ್ಕ್ 10.46-52; ಮಾತೆವ್ 20.29-34; ಲೂಕ್ 18.35-43

12. ಜೆಜು ಶತಪತಿಚ್ಯಾ ಚಾಕ್ರಾಕ್ ಬರೊ ಕರ್ತಾ, ಮಾತೆವ್ 8.5-13; ಲೂಕ್ 7.1-10; ಜುವಾಂವ್ 4.46-54.

3. ಅಚರ್ಯಾಂ ದೋನ್ ಸುವಾರ್ತೆಂನಿ ಮಾತ್ರ್ ಆಸಾತ್; ಹಾಕಾ ದೊಡ್ತೊ ಸಂಪ್ರದಾಯ್ ಮ್ಹಣ್ತಾತ್:

01. ಜೆಜು ದೆಂವ್ಚಾರ್ ಸೊಡಯ್ತಾ, ಮಾರ್ಕ್ 1.21-28; ಲೂಕ್ 4.31-37.

02. ಜೆಜು ಖಾನಾನ್‌ಗಾರ್ನ್ ಸ್ತ್ರೀಯೆಚ್ಯೆ ಧುವೆಕ್ ಗೂಣ್ ಕರ್ತಾ, ಮಾರ್ಕ್ 7.24-30; ಮಾತೆವ್ 15.21-28.

03. ಜೆಜು ಅಂಜುರಾಚ್ಯಾ ರುಕಾಕ್ ಶಿರಾಪ್ತಾ, ಮಾರ್ಕ್ 11.12-14; ಮಾತೆವ್ 21.18-22

ಘೊಡಿಂ ಅಚರ್ಯಾಂ ಎಕ್ಳೆ ಸುವಾರ್ತೆಂತ್ ಮಾತ್ರ್ ವಾಚುಂಕ್ ಮೆಳ್ತಾತ್. ಹಿಂ ಎಕೊಡ್ಯಾ ಸಂಪ್ರದಾಯಾಚಿಂ ಅಜಾಪಾಂ.

(a) ಮಾರ್ಕ್ -2

01. ಜೆಜು ಏಕ್ ಭೆರ್ಯಾ ಮೊನ್ಯಾಕ್ ಬರೊ ಕರ್ತಾ, 7.31-37.

02. ಜೆಜು ಬೆಥ್ಸಾಯ್ತಾಂತ್ ಕುರ್ಡ್ಯಾಕ್ ದೀಷ್ಟ್ ದಿತಾ, ಮಾರ್ಕ್ 8.22-26.

(b) ಮಾತೆವ್ -4

01. ಜೆಜು ದೋಗ್ ಕುರ್ಡ್ಯಾಂಕ್ ದೀಷ್ಟ್ ದಿತಾ, 9.27-31.

02. ಜೆಜು ಏಕ್ ಮೊನ್ಯಾಕ್ ಬರೊ ಕರ್ತಾ, 9.32-34.

03. ಜೆಜು ಕುರ್ಡ್ಯಾ ಮೊನ್ಯಾಕ್ ಬರೊ ಕರ್ತಾ, 12.22-24.

04. ಜೆಜು ದೆವಾಳಾಚೊ ವರ್ಸಾಕಾಯ್ಲೊ ಫಾರಿಕ್ ಕರ್ತಾ, 17.24-27.

(c) ಲೂಕ್ -5

01. ಮಾಸೆಂಚೆಂ ಅಜಾಪ್ 5.4-11.

02. ಜೆಜು ವಿಧ್ವಿಚ್ಯಾ ಪುತಾಕ್ ಜಿವಂತ್ ಕರ್ತಾ, 7.11-17.

03. ಜೆಜು ಬಾಗಾಯ್‌ಲ್ಲೆ ಸ್ತ್ರೀಯೆಕ್ ಗೂಣ್ ಕರ್ತಾ, 13.10-17

04. ಜೆಜು ನಾಲ್ಕುತಿಚ್ಯಾಕ್ ಬರೊ ಕರ್ತಾ, 14.1-6

05. ಜೆಜು ಧಾ ಕೊಡ್ಯಾರಾಂಕ್ ನಿತಳ್ ಕರ್ತಾ, 17.11-19

(d) ಜುವಾಂವ್ - 5

01. ಕಾನಾ ಶಹರಾಂತ್ಲ್ಯಾ ಲಗ್ನಾಂತ್ ಜೆಜು ಉದಕ್ ವಾಯ್ನ್ ಕರ್ತಾ, 2.1-11

02. ಬೆಥ್ಸಾದಾ ತಳ್ಕಾ ಸರ್ಪಿಂ ಜೆಜು ಪಿಡೆಸ್ತಾಕ್ ಗೂಣ್ ಕರ್ತಾ, 5.1-18

03. ಜೆಜು ಉದ್ಯಾಚೆರ್ ಚಲ್ತಾ, 6.16-21.

04. ಜಲ್ಮಾ ಧಾವ್ನ್ ಕುರ್ಡ್ಯಾಕ್ ಜೆಜು ಗೂಣ್ ಕರ್ತಾ, 9.1-7

05. ಜೆಜು ಲಾಜರಾಕ್ ಜಿವಂತ್ ಕರ್ತಾ, 11.1-44

ಜುವಾಂವ್ಚೆ ಸುವಾರ್ತೆಂತ್ ಆಸ್ಚಿಂ ತೀನ್ ಅಚರ್ಯಾಂ ಮಾತ್ರ್ ಹೆರ್ ಸುವಾರ್ತೆಂನಿ ಆಸಾತ್. ದಾಖ್ಲಾಕ್: ಪಾಂಚ್ ಹಜಾರ್ ಲೊಕಾಕ್ ಜೆವಣ್ ದಿಲ್ಲೆಂ ಅಜಾಪ್ ಚಾರಾಯಿ ಸುವಾರ್ತೆಂನಿ ಆಸಾ. (ಮಾರ್ಕ್ 6.33-44; ಮಾತೆವ್ 14.15-21; ಲೂಕ್ 9.12-17; ಜುವಾಂವ್ 6.1-15.) ಜೆಜುನ್ ಶತಪತಿಚ್ಯಾ ಚಾಕ್ರಾಕ್ ಬರೊ ಕೆಲ್ಲೆಂ ಅಚರ್ಯೆಂ ಮಾತೆವ್ 8.5-13 ಆನಿ ಲೂಕ್ 7.1-10 ವಾಚುಂಕ್ ಮೆಳ್ತಾ. ಆನಿ ಜೆಜುನ್ ಉದ್ಯಾಚೆರ್ ಚಲ್‌ಲ್ಲೆಂ

ಅಚರ್ಯೆಂ ಮಾರ್ಕ್ 6.45-52; ಮಾತೆವ್ 14.22-33 ವಾಚುಂಕ್ ಮೆಳ್ತಾ.

ಜೆಜುಚ್ಯಾ ಅಚರ್ಯಾಂಚೊ ಸಂಪ್ರದಾಯ್ ಸವಾಲಾಂನಿ ಭರ್ಲಾ. ಜೊ ಕೊಣ್ ದೆವಾನ್ ಆಪ್ಲ್ಯಾ ಪುತಾಕ್ ತಾರಕ್ ಜಾವ್ನ್ ಹ್ಯಾ ಸಂಸಾರಿಂ ಧಾಡ್ಲೊ ಮ್ಹಣ್ ಪಾತ್ಯೆತಾ, ತೊ ಬೈಬಲಾಂತ್ಲಿಂ ಆನಿ ಪ್ರತ್ಯೇಕ್ ಜೆಜುಚಿಂ ಅಚರ್ಯಾಂ ಸ್ವೀಕರ್ ಕರುಂಕ್ ಪಾಟಿಂ ಸರನಾ. ಅಜಾಪಾಂ ಪ್ರತ್ಯೇಚ್ಯಾ ನೆಮಾ ವಿರೋಧ್ ಘಡ್ಲೊ ಸಂಗಿ ನ್ಹಯ್, ಬಗಾರ್ ದೆವಾಚ್ಯೆ ಖುಶಿಖಾಲ್ ಜಾಂವ್ಚಿಂ ವಿಶೇಸ್ ಘಡಿತಾಂ ಮ್ಹಣ್ ತೊ ಸಮ್ಜತಾ. ಸುವಾರ್ತೆಗಾರ್ ಜೆಜುಚಿಂ ಸರ್ವ್ ಅಚರ್ಯಾಂ ಉಲ್ಲೇಕ್ ಕರಿನಾಂತ್ ಆನಿ ಎಕಾಚ್ ಮಾಂಡಾವಳಿ ಪ್ರಕಾರ್ ಕರಿನಾಂತ್. ಮಾರ್ಕ್ ಆನಿ ಲೂಕಾ ಪರ್ಮಾಣೆ ಜೆಜುಚಿಂ ಪಯ್ಲೆಂ ಅಚರ್ಯೆಂ ದೆಂವ್ಚಾರಾಕ್ ಸೊಡಂವ್ಚೆಂ (ಮಾರ್ಕ್ 1.23-28; ಲೂಕ್ 4.31-37); ಪೂಣ್ ಮಾತೆವಾ ಪರ್ಮಾಣೆ ಜೆಜುಚಿಂ ಪಯ್ಲೆಂ ಅಚರ್ಯೆಂ ಎಕಾ ಕೊಡ್ಕಾರಾಕ್ ಗೂಣ್ ಕರ್ಚಿಂ (ಮಾತೆವ್ 8.1-4). ಜೆಜುನ್ ಕೆಲ್ಲ್ಯಾ ತಿಸಾಂ ಪ್ರಾಸ್ ಚಡ್ ಅಚರ್ಯಾಂಚೆ ಚಾರ್ ವಾಂಟೆ ಕರ್ಯೆತ್:

1. ದೆಂವ್ಚಾರಾಂಕ್ ಸೊಡಂವ್ಚೆಂ (Exorcisms)
2. ಗೂಣ್ ಕರ್ಚಿಂ (Healings)
3. ಸೃಷ್ಟಿ ಅಜಾಪಾಂ (Nature miracles)

ಆನಿ

5. ಪತ್ಯಾನ್ ಜೀವ್ ದಿಂವ್ಚೆಂ (Resuscitations)

1. ದೆಂವ್ಚಾರಾಕ್ ಸೊಡಂವ್ಚೆಂ (Exorcism)

ಜೆಜುನ್ ದೆಂವ್ಚಾರ್ ಸೊಡಯ್ಲೆಲೆ 7 ದಾಖ್ಲೆ ಸುವಾರ್ತೆನಿ ಆಮ್ಕಾಂ ವಾಚುಂಕ್ ಮೆಳ್ತಾತ್. ದೆಂವ್ಚಾರ್ ಧಾಂವ್ಚಾಂವ್ಚೆಂ ವ ಸೊಡಂವ್ಚೆಂ ಜೆಜು ಆನಿ ಸೈತಾನಾ ಮದ್ಲ್ಯಾ ಝುಜಾಚೆಂ ಏಕ್ ಲಕ್ಷಣ್. ದೆವಾಚೆಂ ರಾಜ್ಯ್ ಹ್ಯಾ ಸಂಸಾರಾಂತ್ ಸ್ಥಾಪಿತ್ ಕರ್ಚಿಂ ಮ್ಹಳ್ಯಾರ್ ತಾಚ್ಯಾ ರಾಜ್ಯಾಕ್ ವಿರೋಧ್ ಆಸ್ಚ್ಯಾ ವಾಯ್ಲ್ಯಾ ಸಕ್ತಿಂಚೆರ್ ಝುಜ್ ಮಾಂಡ್ಲೆಂ. ದೆವಾಚೆಂ ರಾಜ್ಯ್ ಸ್ಥಾಪಿತ್ ಜಾಯ್ಚೆ ಜಾಲ್ಯಾರ್ ಸೈತಾನಾಚೊ ಅಧಿಕಾರ್ ಪೊಡಚಿ. ಬಳ್ವಂತ್ ಮನ್ಯಾಕ್ (ಮಾರ್ಕ್ 3.27) - ಸೈತಾನಾಕ್ - ತಾಚೆ ಪ್ರಾಸ್ ಚಡ್ ಬಳ್ವಂತ್

ಆಸ್ಲ್ಯಾನ್ (ಜೆಜುನ್) ತಾಕಾ ಭಾಂದುನ್ ಘಾಲಿಚೆ. ಜೆಜುನ್ ಆಪ್ಲ್ಯಾ ಯೆಣ್ಯಾ ವರ್ವಿಂ ದೆಂವ್ಚಾರಾಚಿ ದೆಸ್ಪಾಟ್ ಕೆಲ್ಯಾ ಆನಿ ಆಪ್ಲ್ಯಾ ತಾಳ್ಕಾಂಚೆರ್ ಜಯ್ತ್ ವ್ಹೆಲ್ಲೆವರ್ವಿಂ ದೆಂವ್ಚಾರಾಕ್ ಸಲ್ವಾಯ್ಲಾ. ಜೆಜುನ್ ದೆಂವ್ಚಾರ್ ಧಾಂವ್ಚಾಯ್ಲ್ಯಾಚೊ ಅರ್ಥ್ ಹೊಚ್ (ಮಾರ್ಕ್ 1.9-11).

ಜೆಜುನ್ ಮುಕಾರ್ ರಾವುಲ್ಲ್ಯಾ, ತಾಣೆಂ ಝುಜ್ ಮಾಂಡ್ಲ್ಯಾ ವಾಯ್ಲ್ಯಾ ಸಕ್ತಿಚೊ ಸ್ವಭಾವ್ ಕಸಲೊ? ಪ್ರಾಚೀನ್ ಕಾಳಾಚ್ಯಾ ಲೊಕಾಚ್ಯಾ ಚಿಂತ್ನಾ ಪರ್ಮಾಣೆ ನಾನಾ ಧರಾಚೊ ವಾಯ್ಲ್ಯಾ ಸಕ್ತೊ ಗುಡ್ಯಾಂನಿ, ಎಕ್ಸುರ್ಯಾ ಜಾಗ್ಯಾಂನಿ, ಫಂಡಾಂನಿ ಆನಿ ಭುಯಾಂರಾನಿ ಲಿಪೊನ್ ರಾವ್ತಾಲೊ. ಹ್ಯೊ ವಾಯ್ಲ್ಯಾ ಸಕ್ತೊ ಪಿಡೆಚೆಂ, ವಿಘ್ನಾಂಚೆಂ ಆನಿ ಮೊರ್ನಾಚೆಂ ಕಾರಣ್. ಹ್ಯಾ ವಾಯ್ಲ್ಯಾ ಸಕ್ತಾಂಕ್ ಧಾಂವ್ಚಾವ್ನ್ ಪಿಡೆಸ್ತಾಂಕ್ ಗೂಣ್ ಕರ್ಚಿ ಸಕತ್ ತಾಂಚ್ಯಾ ಯಾಜಕಾಂಕ್ ಆಸ್ಲಿ. ತಾಂಕಾಂ 'ಶುದ್ಧೀಕರಣಾಚೆ ಯಾಜಕ್' (Purification-Priests) ಮ್ಹಣ್ ಲೋಕ್ ಲೆಕ್ತಾಲೊ. ದೆಂವ್ಚಾರ್ ಧಾಂವ್ಚಾಂವ್ಚ್ಯಾ ಫಿತಿಸ್ಸಣ್ (Magic) ವಾಪರ್ತಾಲೆ. ದುಕರ್ ಕಾರ್ತನ್ ತಾಚೆ ಕುಡ್ಯೆ ಪಿಡೆಸ್ತಾ ವಯ್ತ್ ದವರ್ಯಾರ್ ವಾಯ್ಲ್ಯಾ ಸಕ್ತಿಕ್ ತ್ಯಾ ಕುಡ್ಯಾಂ ಭಿತರ್ ಧಾಂವ್ಚಾಂವ್ಚ್ಯಾ ಸಾಧ್ಯ್ ಆಸಾ ಮ್ಹಳ್ಳೆಂ ತಾಂಚೆಂ ಚಿಂತ್ಪ್. ಚಡಾವತ್ ಜಾವ್ನ್ ಹ್ಯಾ ಕಾಮಾಕ್ ಬೊಕ್ಟಾಂಕ್ ವಾಪರ್ತಾಲೆ.

ದೆಂವ್ಚಾರ್ ಮೆಲ್ಲ್ಯಾಂಚೊ ಸ್ಪಿರಿತ್ (ಅತ್ಮೊ) ಆನಿ ತಾಕಾ ಸಂಯ್ಭಾವರ್ತಿ ಪದ್ವಿ ಆಸಾ. ತಾಂಚಿ ಪದ್ವಿ ಅಧಿರ್ ತಶೆಂಚ್ ಅಗಣೆತ್ ಜಾಲ್ಯಾರಿ ತಿಚೆರ್ ಜಯ್ತ್ ವ್ಹರ್ಯೆತ್ ಆನಿ ಫಿತಿಸ್ಸಣಾದ್ಕಾರಿಂ ನಿಯಂತ್ರಣಾಕ್ ಹಾಡ್ತಾತ್. ಬೈಬಲ್ ದೋನ್ ಸಬ್ ವಾಪರ್ತಾ: ದೆಂವ್ಚಾರ್ (Demon) ಆನಿ ಸೈತಾನ್ (Satan). ದೆಂವ್ಚಾರ್ ಚಡಾವತ್ ಜಾವ್ನ್ ಮರುಭುಂಯ್ಲಿ ಎಕ್ಸುರ್ಯಾ ಜಾಗ್ಯಾಂನಿ ಬಿಡಾರ್ ಕರ್ತಾ (ಲೆವಿಶಾಸ್ತ್ರಿ 16.10; ಇಸಾಯಿಯಾ 13.21;34.14); ತೆ ಸರ್ವ್ ಧರಾಂಚ್ಯಾ ಪಿಡೆಂಚೆಂ ಮೂಳ್ ಕಾರಣ್ (ಹಬಾಕುಕ್ 3.5; ಕೀರ್ತನ್ 91.5-6). ಥೊಡೆ ಪಾವ್ಟಿಂ ಅನ್ಯಾ ದೆವಾಂಕ್ ದೆಂವ್ಚಾರ್ ಮ್ಹಣ್ ವೊಲಾಯ್ತಾತ್.

ನವೊ ಸೊಲೊ ದೆಂವ್ಚಾರಾಚೊ ಆನಿ ಅಶುಧ್ ಅತ್ಮಾಂಚೊ ಉಲ್ಲೇಕ್ ಕರ್ತಾ. ಹೆ ದೋನ್ ಸಬ್

ವಿಸ್ತರಣೆ

ಜಿಣಿಯೆಂತ್
ಯಶಸ್ವಿ
ಜೊಡ್ಲ್ಯಾ
ಮನ್ಯಾಂನಿ
ಸಮಸ್ತ
ಸುಯೋಗ್
ಜಾವ್ನ್
ಆಪ್ಣಾಯ್ಚಿ.

ಸೆವಕ್ ಮೆಜೆಜ್ ಸರ್ವಿಸ್

ಹಾಸೊನ್ ಜಿಂಪಿ

ಚಲೊ:
ಹಾಂವ್ ತುಜೊ
ಮೋಗ್ ಕರ್ತಾಂ.
ಚಲಿ:
ಮ್ಹಜ್ಯಾ
ವ್ಯಾಣಾಂಚಿ ಸೈಜ್
ಕಳಿತ್ ಆಸಾ?
ಚಲೊ:
ಕಸಲಿಂ ಚೆಡ್ವಾಂನಿ
ಹಿಂ "I Love
U"
ಮ್ಹಳ್ಳೆ ತಕ್ಷಣ್
ಗಿಘ್
ವಿಚಾರ್ತಾತ್.

ಸೆವಕ್ ಹಾಸೊ



ಆಗೋಸ್ಟ್ 2010

ವಿಶೇಷ

'ಉಚ್ಚಾಡ್ ಪಳೆಯ್ತಾಯ್ ತರ್ ಸುರ್ಮಾಕ್ ಪಳೆ, ಮೋಗ್ ಪಳೆಯ್ತಾಯ್ ತರ್ ಆವಯ್ಕ್ ಪಳೆ, ಸೊಭಾಯ್ ಪಳೆಯ್ತಾಯ್ ತರ್ ಪುಡಾರಾಕ್ ಪಳೆ, ಹೆಂ ಸರ್ವ್ ಪಳೆಯ್ತಾಯ್ ತರ್ ಆರ್ಯಾಂತ್ ಪಳೆ, ಕಿತ್ಯಾಕ್ ಮ್ಹಳ್ಳಾರ್ ಹ್ಯಾ ಸಕ್ಲಾಂ ವರ್ನಿ ತುಂಚ್ ಶ್ರೇಷ್ಟ್ ಜಾವ್ನಾಸಾಯ್.

ಸವಕ್ ಮಸೆಣ್ ಸರ್ವಿಸ್

ಹಾಸೊನ್ ಜಿಯೆ

ಗುಜಿರಿಚೊ:
ಬಾಯೇ ಘರಾಂತ್ ಕಿತೆಯ್ ಉಪ್ಕಾರಾಕ್ ಪಡನಾತ್ಲೊ ಪರ್ನೊಂ ಸಮಾನ್ ಆಸಾಗೀ?
ತಿ:
ಸಾಂಜೆರ್ ಸ ವೊರಾಂಕ್ ಯೆ ಮ್ಹಜೊ ಘರ್ಕಾರ್ ಆಸ್ತಾ.

ಸವಕ್ ಹಾಸೊ



ಆಗೋಸ್ಟ್ 2010

ಅದ್ಲಿ ಬದ್ಲಿ ಕರ್ಯೆತಾ (ಮಾರ್ಕ್ 6.7,13; ಮಾತೆವ್ 10.1,8; ಲೂಕ್ 4.33-36,8.29-30) ಜುದೆವಾಂಚ್ಯಾ ಆನಿ ಕ್ರಿಸ್ತಾಂವಾಂಚ್ಯಾ ಚಿಂತ್ನಾ ಪರ್ಮಾಣೆ ಸೈತಾನ್ ಖೊಟೆ ದೇವ್‌ದೂತ್ (Fallen angels). ಸೈತಾನ್ ಸರ್ವ್ ದೆಂವ್ಚಾರಾಂಚೊ ಮುಖೆಲಿ. 'ಸೈತಾನ್' ಮ್ಹಳ್ಳಾರ್ ಕೊಡ್ತಿಂತ್ ಆರೋಪ್ ಮಾಂಡ್ಲೊ ಮ್ಹಣ್ ಅರ್ಥ್ (ಕೀರ್ತನ್ 109.6). ಉಪ್ರಾಂತ್ ತೊ ಮನ್ಶಾಚೊ ದುಸ್ಮಾನ್ ಜಾವ್ನ್ ಪರಿವರ್ತನ್ ಜಾಲೊ (1 ಸಾಮುಯೆಲ್ 29.4). ಹೊ ಜೋಬಾಚೆರ್ ಗುನ್ಯಾಂವ್ ಮಾಂಡ್ತಾ ಆನಿ ಉಪ್ರಾಂತ್ ತಾಕಾ ಕಷ್ಟಿತಾ.

ನವ್ಯಾ ಸೊಲ್ವಾಚೆಂ ಚಿಂತಪ್ ಜುದೆವಾಂಚ್ಯಾ ಚಿಂತ್ನಾಚೆರ್ ಹೊಂದುನ್ ಆಸಾ. ದೆಂವ್ಚಾರಾಕ್ ಧರಾವಳ್ ಬಿರುದಾಂ ದಿಲ್ಯಾಂತ್. ತೊ ಸಗ್ಳ್ಯಾ ಸಂಸಾರಾಕ್ ಆಡ್ ವಾಟೆಕ್ ವೊಡ್ತಾ (ಉಗ್ಡಾಪಣ್ 12.9); ತೊ ನಾಡ್ತಾ (1 ಥೆಸ್ಸಾಲೋನಿಕಾಗಾರಾಂಕ್ 3.5); ತೊ ಏಕ್ ಫಟ್ಕಿರೊ ಅತ್ಮೊ (1 ತಿಮೊಥಿ 4.1); ತೊ ಅಂದ್ಕಾರಾಚಿ ಪದ್ವಿ (ಲೂಕ್ 22.53; 2 ಕೊರಿಂಥಾಗಾರಾಂಕ್ 6.14); ಸೈತಾನ್ (ಮಾರ್ಕ್ 4.15) ಕ್ರಿಸ್ತಾವಾಂಚೊ ವೈರಿ (1 ಪೆದ್ರು 5.8). ದೆವಾಚ್ಯಾ ಬಚಾವೆಚ್ಯಾ ಕಾಮಾಕ್ ಆಡ್ ರಾವುನ್ ವಾಂಕ್ಣಿ ವಾಟ್ ಧರುಂಕ್ ತಾಣೆ ಚೆಜುಕ್ ನಾಡ್ಲೊ (ಮಾತೆವ್ 4; ಲೂಕ್ 5); ಚೆಜುಕ್ ವಿಕ್ರಿತ್ ಕರುಂಕ್ ಜುದಸಾಕ್ ನಾಡ್ಲೆಂ; ಶಿಸಾಂಚ್ಯಾ ಕಾಮಾಕ್ ತಾಣೆಂ ಆಡ್ಲೆ ಫಾಲ್ಯೊ (ಲೂಕ್ 22.31).

ದೆಂವ್ಚಾರಾಂಚ್ಯಾ ಉಗಮಾ (Origin) ವಿಶ್ವಾಂತ್ ಆಮ್ಕಾಂ ಚಡ್ ಮಾಹತ್ ನಾ. ತಾಂಚೆ ವಿಶ್ವಾಂತ್ ಉಗ್ಡಾಪೆಂ ಕೆಲ್ಲೆಂ ಕಾಂಯ್‌ಚ್ ನಾ. ಜುದೆವಾಂನಿ ಆನಿ ತಶೆಂಚ್ ಕ್ರಿಸ್ತಾಂವಾಂನಿ ಜಾಯ್ತೊ ಅಂದಾಚ್ (Speculation) ಕರ್ನ್ ತಾಂಚ್ಯೊ ಅಭಿಪ್ರಾಯೊ ಉಚಾರ್ಲಾತ್. ಜುದೆವಾಂಚ್ಯಾ ಅಭಿಪ್ರಾಯೆ ಪರ್ಮಾಣೆ ದೆಂವ್ಚಾರ್ ಖೊಟೆ ದೇವ್‌ದೂತ್ ಆನಿ ತಾಂಚ್ಯಾ ಪಾತ್ಕಾಂ ಖಾತಿರ್ (ಸ್ತ್ರಿಯಾಂಕಡೆ ಸಂಭೋಗ್, ನಾತರ್ ಆದಾಂವ್ಕ್ ಮಾನ್ ದಿಂವ್ಕ್ ಇನ್ಕಾರ್) ತಾಂಕಾಂ ಸರ್ಗಾರ್ ಥಾವ್ನ್ ಭಾಯ್ರ್ ಫಾಲ್ಲೆ. ನವ್ಯಾ ಸೊಲ್ವಾಂತ್ ಜುದ್ (Jude) ಆಪ್ಲ್ಯಾ ಪತ್ರಾಂತ್ ಅನ್ವೇಷ್ ವಿವರಣ್ ದಿತಾ: 'ಆಪೊ ಸ್ಥಾನ್‌ಮಾನ್ ಸಾಂಬಾಳಿನಾಸ್ತಾಂ ಅಪೊ ನಿವಾಸ್ ಸಾಂಡುನ್ ಗೆಲ್ಲ್ಯಾ

ದೇವ್‌ದುತಾಂಕ್ ಅಂದ್ಕಾರಾಚ್ಯಾ ಖಿಂದ್ಕಾಂತ್ ಲೊಟುನ್ ಝಡ್ತೆ ಖಾತಿರ್ ತ್ಯಾ ವ್ಹಡ್ ದಿಸಾ ಪರ್ಯಾನ್ ತಾಂಕಾಂ ತಾಣೆಂ ಖೊಡ್ಕಾರ್ ದವರ್ಲೆಂ' (ಜುದ್ ವಾಕ್ಯ 6). ಹೆಂ ದೆಂವ್ಚಾರಾಚ್ಯಾ ಆನಿ ಸಯ್ತಾನಾಚ್ಯಾ ಉಗಮಾಚೆಂ ಏಕ್‌ಚ್ ವಿವರಣ್ ಮ್ಹಣುಂಕ್ ಸಾಧ್ಯ್ ನಾ. ದೆಂವ್ಚಾರಾಚ್ಯಾ ಉಗಮಾ ಥಂಯ್ ಪಾತ್ಯೆಣಿ ಆಮ್ಚ್ಯಾ ಬಚಾವೆಕ್ ಗರ್ಜ್ ಆಸ್ಲೆಂ ಸತ್ ನ್ಹಯ್. ಒರಿಜೆನ್ (Origen), ಸುರ್ವಿಲ್ಯಾ ಪವಿತ್ರ್ ಸಭೆಚ್ಯಾ ಬರಯ್ಕಾರಾಚ್ಯಾ ಅಭಿಪ್ರಾಯೆ ಪರ್ಮಾಣೆ ಇಸಾಯಿಯಾ 14.12-15 ಲುಸಿಫೆರಾಕ್ ಆನಿ ಎಜೆಕಿಯೆಲ್ 28.12-19 ಟಾಯಾನಾಚ್ಯಾ ರಾಯಾಕ್ (King of Tyre) ಲಾಗು ಜಾತಾ.

ಸುವಾರ್ತೆ ಪರ್ಮಾಣೆ ಚೆಜುನ್ ಆಪ್ಲ್ಯಾಕ್ ದೆಂವ್ಚಾರಾ ವಯ್ರ್ ಆಸಾಲ್ಲಿ ಪದ್ವಿ ತಾಂಕಾಂ ಧಾಂವ್ಡಾಂವ್ಕ್ ಉಪಯೋಗ್ನಿಲಿ. ತಾಚೆಂ ಮ್ಹಣಿಯಾರ್ಪಣ್ ಪ್ರಾರಂಭ್ ಕರ್ಚ್ಯಾ ಆದಿಂ ತಾಕಾಚ್ ದೆಂವ್ಚಾರಾ ವಿರೋಧ್ ಝುಜೊಂಕ್ ಪಡ್ಲೆಂ. ದೆಂವ್ಚಾರ್ ಸುಲಭಾಯೆನ್ ತಾಚೊ ಅಧಿಕಾರ್ ಸೊಡ್ನ್ ದೀಂವ್ಕ್ ತಯಾರ್ ನಾತ್ಲೊ. ಚೆಜುನ್ ದೆಂವ್ಚಾರಾಕ್ ಧಾಂವ್ಡಾಂವ್ಚೆಂ ಚೆಜುಚೆಂ ಕಾಮ್, ಫಾರಿಚೆವಾಂನಿ ಆನಿ ತಾಂಚ್ಯಾ ಶಿಸಾಂನಿ ಕರ್ಚ್ಯಾ ಕಾಮಾಬರಿ ಆಸಾ ಮ್ಹಣ್ ಚೆಜುಚ್ ಜುದೆವಾಂಕ್ ಸಾಂಗ್ತಾ (ಮಾತೆವ್ 12.27). ಟಾಯಾನಾಚೊ ಅಪೊಲ್ಯೋನಿಯುಸ್ (Apollonius of Tyana) ಅನ್ಯಾಚಾತಿಚೊ ಜಾಲ್ಯಾರೀ ದೆಂವ್ಚಾರಾಂಕ್ ಧಾಂವ್ಡಾಯ್ತಲೊ. ಪೂಣ್ ಚೆಜುಚ್ಯಾ ಕಾಮಾಚಿ ವಿಶಿಷ್ಟತಾ (Uniqueness) ಆಮಿ ಸಾರ್ಕೆಂ ಸಮ್ಜಾಚೆ. ದೆಂವ್ಚಾರಾಕ್ ಧಾಂವ್ಡಾಯ್ಲೆಂ ಗರ್ಜೆಚೆಂ ನ್ಹಯ್, ಹೆರಾಂನೀ ತೆಂ ಕಾಮ್ ಕೆಲಾಂ. ಚೆಜುಚ್ಯಾ ಕಾಮಾಂಚೊ ಅರ್ಥ್ ಆನಿ ಮಹತ್ವ್ ತಾಂಚ್ಯಾ ಪರಿಸ್ಥಿತಿ (Context) ಥಾವ್ನ್, ತಾಂಚ್ಯಾ ಕಾರಣಾಂ ಥಾವ್ನ್ ಆಮಿ ಸಮ್ಜಾಚೆ. ದೆಂವ್ಚಾರಾಂ ವಯ್ರ್ ಚೆಜುಚೊ ಅಧಿಕಾರ್ ದೆವಾಚ್ಯಾ ರಾಜ್ಯಾಚ್ಯಾ ಆರಂಭಾಚೊ ಆನಿ ತಾಕಾ ಆಸ್‌ಲ್ಲ್ಯಾ ಅತ್ತೀಕ್ ಪದ್ವೆಚೊ ಸಂಕೇತ್.

ದೆಂವ್ಚಾರ್ ಧಾಂವ್ಡಾಂವ್ಚ್ಯಾ ಕಾಮಾಚಿಂ (Exorcism) ಲಕ್ಷಣಾಂ ಅಶಿಂ ಆಸಾತ್.

1. ದೆಂವ್ಚಾರ್ ಲಾಗ್‌ಲ್ಲೊ ಮನಿಸ್ ಗಂಭೀರ್ ಪರಿಸ್ಥಿತಿಂತ್ ಆಸಾ, ವ ಲಾಂಬ್ ಕಾಳಾ ಥಾವ್ನ್ ತಾಕಾ

ದಂವ್ಚಾರಾಚೆ ಉಪದ್ರ್ ಆಸಾತ್. ಮಾರ್ಕ್ 5.2-5 ಗೆರಾಸೆನಾಚ್ಯಾ ದಂವ್ಚಾರ್ ಲಾಗ್‌ಲ್ಲ್ಯಾ ಮನ್ಯಾಚೊ ಭಂಗೊಸ್ತಳ್, ತಾಚಿ ಸ್ಥಿತಿ ವಿವರ್ಸಿತಾ. ತೊ ಸಮಾಧಿಂತ್ ಎಕ್ಸುರೊ ಜಿಯೆತಾಲೊ. ತಾಕಾ ಸಾಂಕ್ಳಿಂನಿ ಸಯ್ತ್ ಭಾಂದುನ್ ಘಾಲುಂಕ್ ಕೊಣಾಚ್ಯಾನ್ಯಾಯಿ ಜಾಯ್ತೆಂ, ತೊ ಬೋಬೊ ಮಾರ್ತಾಲೊ ಆನಿ ಆಪ್ಣಾಕ್‌ಚ್ ಫಾತ್ರಾಂನಿ ಫಾಪ್ಸುನ್ ಘೆತಾಲೊ. ಅಸಲೆಂಚ್ ವಿವರ್ ಹೆರ್ ಪ್ರಕರಣಾಂತ್ಯಾ ಆಸಾತ್.

2. ಚೆಜು ಸಂಯ್ಜಾವರ್ತೊ ಮ್ಹಣ್ ದಂವ್ಚಾರ್ ಒಳ್ತಾತ್. 'ನಜರೆತಾಚ್ಯಾ ಚೆಜು, ತುಂ ಕೊಣ್ ಮ್ಹಣ್ ಹಾಂವ್ ಜಾಣಾಂ, ತುಂ ದೆವಾಚೊ ಪವಿತ್ರ್ ಜಣ್' (ಮಾರ್ಕ್ 1.24; 3.11; 5.7)

3. ಚೆಜು ದಂವ್ಚಾರಾಕ್ ಭೆಷ್ಪಾಯ್ತಾ ಆನಿ ತೊಂಡ್ ಧಾಂಪುಂಕ್ ಫರ್ಮಾಯ್ತಾ (ಮಾರ್ಕ್ 1.25; 3.12)

4. ಮನ್ಯಾ ಥಾವ್ನ್ ಭಾಯ್ರ್ ವಚುಂಕ್ ಚೆಜು ದಂವ್ಚಾರಾಕ್ ಹುಕುಮ್ ದಿತಾ (ಮಾರ್ಕ್ 1.23; 5.8)

5. ದಂವ್ಚಾರ್ ನೀಚ್ ಜಾವ್ನ್ ಮನ್ಯಾ ಥಾವ್ನ್ ಭಾಯ್ರ್ ಗೆಲಾ ಮ್ಹಣ್ ಸಮ್ಜುಂಕ್ ಏಕ್ ಸ್ಪೆಷ್ಲ್ ಗುರ್ತ್ (ಮಾರ್ಕ್ 5.13) ಗರ್ಚೆಚೊ.

ಅಪೊಲೊನಿಯುಸಾನ್ ದಂವ್ಚಾರ್ ಧಾಂವ್ಚಾರ್ಯಾಲ್ಲ್ಯಾ ವೆಳಾರ್, ದಂವ್ಚಾರಾನ್ ಏಕ್ ಇಮಾಚ್ ವೊಮ್ನಿ ಫಾಲ್ಡಿ. ಥೊಡೆ ಪಾವ್ಲಿಂ ಉದ್ಯಾಚೆಂ ಆಯ್ಕುನ್ ವೊಮ್ತೆ ಫಾಲ್ಡೆಂಯ್ ಆಸಾ.

6. ಅಜಾಪ್ ಪಳೆವ್ನ್ ಪ್ರೇಕ್ಷಕ್ ವಿಜ್ಞಿತ್ ಜಾತಾತ್ (ಮಾರ್ಕ್ 1.27; ಮಾತೆವ್ 9.33, ಇತ್ಯಾದಿ). ಅಜಾಪಾಚಿ ಖಬರ್ ಕೊಣಾಕ್‌ಚ್ ದಿಂವ್ಕ್ ನಚೊ ಮ್ಹಣ್ ಥೊಡೆಂ ಪಾವ್ಲಿಂ ಚೆಜು ಆಜ್ಞಾ ದಿತಾ (ಮಾರ್ಕ್ 1.25,34; 3.12). ಹೆಂ ಜುದೆವಾಂನಿ ವಾ ಹೆರಾಂನಿ ಕೆಲ್ಲ್ಯಾ ಅಜಾಪಾಂನಿ ಆಮ್ಕಾಂ ಪಳೆಂವ್ಕ್ ಮೆಳನಾ. ಪಿಡಾ ವಾ ದಂವ್ಚಾರಾಚೆ ಉಪದ್ರ್?

ಸರ್ವ್ ಪಿಡಾ ದಂವ್ಚಾರಾ ಥಾವ್ನ್ ಯೆತಾ ಮ್ಹಣ್ ಜುದೆವ್ ಪಾತ್ಯೆತಾಲೆ. ದೆಕುನ್ ಪಿಡಾ ಆನಿ ಹೆರ್ ಅಸ್ವಸ್ಥ್ಕಾಯ್ ದಂವ್ಚಾರಾಚೆ ಉಪದ್ರ್ ಮ್ಹಣ್ ತೆ ಚಿಂತಾಲೆ. ಥೊಡ್ಯಾಂಚೆ ಅಭಿಪ್ರಾಯೆ ಪರ್ಮಾಣೆ ನವ್ಯಾ ಸೊಲ್ವಾಚ್ಯಾ ಬರಯ್ಣಾರಾಂನಿ ಪಿಡೆ ಆನಿ ದಂವ್ಚಾರಾಚ್ಯಾ

ಉಪದ್ರಾಂ ಮದೆಂ ಆಸ್ಲೊ ಫರಕ್ ಸಾರ್ಕೊ ಪಳೆಂವ್ಕ್ ನಾ. ಎಕ್ಲೊ ಗೂಣ್ ಜಾಲೊ ಮ್ಹಳ್ಳಾರ್ ತಾಕಾ ಲಾಗ್‌ಲೊ ದಂವ್ಚಾರ್ ಸುಚೊ ಮ್ಹಣ್ ತೆ ಸಮ್ಜತಾಲೆ. ಹೆಂ ಚಿಂತಪ್ ಸಾರ್ಕೆಂ ನ್ಹಯ್ ಕಿತ್ಯಾಕ್‌ಗೀ ಮ್ಹಳ್ಳಾರ್ ಪ್ರಾಚೀನ್ ಕಾಳಾಚೊ ಲೋಕ್ ಅಸ್ವಸ್ಥ್ಕಾಯ್, ಪಿಡಾ, ಪಿಶೆಂ ಆನಿ ದಂವ್ಚಾರಾಚೆ ಉಪದ್ರ್ ಹಾಂಚಿ ಮದೆಲ್ಲೊ ಫರಕ್ ಸಾರ್ಕೊ ಜಾಣಾಸ್ಲೊ. ಮಾರ್ಕ್ ಪಿಡೆಸ್ತಾಂ ಆನಿ ದಂವ್ಚಾರಾಚೆ ಉಪದ್ರ್ ಆಸ್‌ಲ್ಲ್ಯಾ ವಿಶ್ವಾಂತ್ ಉಲಯ್ತಾ (1.32). ಚೆಜುನ್ ಪಿಡೆಸ್ತಾಂಕ್ ಗೂಣ್ ಕೆಲೆ ಆನಿ ದಂವ್ಚಾರಾಕ್ ಧಾಂವ್ಚಾರ್ಯಾಂ (ಮಾರ್ಕ್ 1.33; ಮಾತೆವ್ 8.16).

ಉಗ್ರವಾದಿ ವಿಮರ್ಶಕಾಂಚ್ಯಾ (Radical critics) ಚಿಂತ್ನಾ ಪರ್ಮಾಣೆ ದಂವ್ಚಾರ್ ಲಾಗ್‌ಲೆ ಮನಿಸ್ ಪಿಶೆ ಜಾವ್ನಾಸ್‌ಲೆ. ಸರ್ವ್ ಪಿಡಾ ದಂವ್ಚಾರಾಚ್ಯಾ ಉಪದ್ರಾಂ ವರ್ವಿಂ ಉಬ್ಜಾತಾ ಮ್ಹಣ್ ಸಾದ್ಯಾ ಲೋಕಾನ್ ಚಿಂತ್‌ಲ್ಲೆಬರಿಂ ಚೆಜುಯೀ ಚಿಂತಾಲೊ. ದಂವ್ಚಾರ್ ಲಾಗ್‌ಲ್ಲ್ಯಾ ಮನ್ಯಾಂ ಮದೆಂ ಥೊಡೆ ಪಿಶೆ ಆಸ್‌ಲೆ ಜಾವ್ನ್ ಪೂಣ್ ತಾಂಕಾಂ ಸಕ್ಡಾಂಕ್ ಪಿಶ್ಯಾಂಚ್ಯಾ ವರ್ಗಾಕ್ ದಾಖಿಲ್ ಕರುಂಕ್ ಜಾಯ್ತಾ. ಖಿಂಡಿತ್ ಜಾವ್ನ್ ದಂವ್ಚಾರ್ ಲಾಗ್‌ಲ್ಲ್ಯಾಂಕ್ ಗೂಣ್ ಕರ್ತಾನಾ ಚೆಜುನ್ ಮನೊ ಚಿಕಿತ್ಸಾ (Psycho-therapy) ಉಪಯೋಗ್ ಕರುಂಕ್ ನಾ. ಫಕತ್ ಎಕಾ ಉತ್ರಾನ್ ತಾಣೆ ದಂವ್ಚಾರಾಂಕ್ ಧಾಂವ್ಚಾರ್ಯೆ ಆನಿ ಪಿಡೆಸ್ತಾಂಕ್ ಗೂಣ್ ಕೆಲೆ.

ಉದಾಹರಣ್: ಚೆಜು ಗೆರಾಸೆನಾಚ್ಯಾ ದಂವ್ಚಾರ್ ಲಾಗ್‌ಲ್ಲ್ಯಾ ಮನ್ಯಾಂಕ್ ಬರೊ ಕರ್ತಾ, ಮಾರ್ಕ್ 5.1-20, (ಮಾತೆವ್ 8.28-34; ಲೂಕ್ 8.26-39).

ಚೆಜುನ್ ದಂವ್ಚಾರ್ ಧಾಂವ್ಚಾರ್ಯೆ (Exorcisms) ಕೆಲ್ಲ್ಯಾ ಅಚರ್ಯಾಂ ಪಯ್ಲಿ ಗೆರಾಸೆನಾಚ್ಯಾ ಮನ್ಯಾ ಥಾವ್ನ್ ದಂವ್ಚಾರ್ ಧಾಂವ್ಚಾರ್ಯೆಲ್ಲೆಂ ಅಚರ್ಯೆಂ ಸಮ್ಜುಂಕ್ ಕಷ್ಟಾಂಚೆಂ. ಕ್ರಿಸ್ತಾಂವಾಂಚೊ ತಾರಿಫೊ ಕರುಂಕ್ ಸಂದರ್ಭ್ ಸೊಡ್ಚ್ಯಾ ದುಸ್ಮಾನಾಂಚ್ಯಾ ಹಾತಾಂನಿ ಹೆಂ ಅಚರ್ಯೆಂ ಏಕ್ ಬಳ್ತೆಂತ್ ಹಾತೆರ್ ಕಶೆಂ ಜಾಲಾಂ. ದಂವ್ಚಾರ್ ಆನಿ ತಾಂಚಿ ಸಾಂಗಾತಾ 2000 ದುಕರ್ ದರ್ಯಾಂತ್ ಬುಡೊನ್ ಮೆಲೆ ಮ್ಹಣ್ ವಾಚ್ತಾನಾ ಆಮ್ಕಾಂಯೀ

ವಿಸ್ತರಣೆ

5 ಮೊಗಾಚಿ ಉತ್ರಾಂ: 'ತುಜೆ ವಿಣೆಂ ಹಾಂವ್ ಎಕ್ಸುರೊ ಆಸಾಂ.'

4 ಮೊಗಾಳ್ ಉತ್ರಾಂ: 'ಹಾಂವ್ ತುಜೆ ಜತನ್ ಕರ್ತಾಂ.'

3 ಸೊಭಿತ್ ಉತ್ರಾಂ: 'ಐ ಮಿಸ್ ಯು'

2 ವಿಶಿಷ್ಟ್ ಸಬ್: 'ಮೊಗಾಳ್ ಈಷ್ಟಾ'

1 ಮಹತ್ವಾಚೊ ಸಬ್: 'ತುಂ'

ಸೆವಕ್ ಮೆಜೆಜ್ ಸರ್ವಿಸ್

ಹಾಸೊನ್ ಜಿಂಪಿ

ಏಕ್ ವಾಗ್ ಅನ್ಯೇಕಾ ವಾಗಾಕ್ ಮಾರುಂಕ್ ಸಕಾನಾ, ಏಕ್ ಹಸ್ತ್ ಅನ್ಯೇಕ್ ಹಸ್ತಿಕ್ ಮಾರುಂಕ್ ಸಕಾನಾ, ಪೂಣ್ ಏಕ್ ಮನಿಸ್ ಕಿತ್ಲ್ಯಾಯ್ ಮನ್ಯಾಕ್ ಮಾರುಂಕ್ ಸಕ್ತಾ. ದೆಕುನ್ ಸರ್ವ್ ಜಿನ್ಯಾಂತ್ ಮನಿಸ್ ಭೋವ್ ಕೂರ್.

ಸೆವಕ್ ಹಾಸೊ

ಸೆವಕ್

ಅಗೋಸ್ಟ್ 2010

